

Shri Dashashloki

श्रीदशश्लोके

Document Information



Text title : Shri Dashashloki 02 33

File name : dashashlokI.itx

Category : shiva

Location : doc_shiva

Author : Vidyadhar Chakravarti

Proofread by : Aruna Narayanan

Description/comments : From stotrArNavaH 02-33

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀದಶಶ್ಲೋಕೀ



ಯದ್ಯತ್ಪ್ರಸಾದವಿಮುಖೇನ ಪುರಾ ನ ಲಬ್ಧಂ
ಲಬ್ಧಂ ಯದದ್ಯ ಚ ಗುರೋ ಭವತಃ ಪ್ರಸಾದಾತ್ .
ವಿಜ್ಞಾಪಯಾಮಿ ತದಿದಂ ಕುತುಕಾತಿರೇಕ-
ಸಂಪ್ರೇರಿತಃ ಪರಶಿವಾದ್ವಯಭೋಧನಾಖ್ಯಂ .. 1..
ನ ತ್ವಾಂ ಸ್ಮರಾಮಿ ನ ಭಜಾಮಿ ಯಜಾಮಿ ನಾಂತ-
ನೋರ್ವಾ ಬಹಿರ್ನ ಚ ಶಿವಂ ನ ಚ ದೈವಮನ್ಯತ್ .
ನಾಹಂ ಭವಾಮಿ ನ ಚ ನಾಹಮಹಂ ಭವಾಮಿ
ಕಿಂ ವಾ ಭವಾಮಿ ತದಹಂ ನ ಹಿ ವಕ್ತುಮೀಶೇ .. 2..
ಸಾಕ್ಷಾದಹಂ ಸ ಪರಮಃ ಶಿವ ಏವ ಜಾತೋ
ಜಾತೋಽಧುನಾ ಸ ಪರಮೋಽಪಿ ಶಿವೋಽಹಮೇವ .
ಆವಾಂ ಪುರಾ ಚಿರಮಭೂವ ತಮಃಪ್ರಕಾಶ
ಕ ?? ಪರಸ್ಪರಯು ?? ಪಯಸೇ ಇವಾದ್ಯ .. 3..
ಮತ್ತಸ್ತದೇತದಖಿಲಂ ಜಗದಾವಿರಸ್ತಿ
ಮತ್ತಶ್ಚ ಜೀವತಿ ಲಯಂ ಚ ತಥಾ (ತಥೈವ) ಮತ್ತಃ .
ಮತ್ತಃ ಸ್ಥಿರೋ ಭವತಿ ಮುಕ್ತಿಮುಪೈತಿ ಮತ್ತೋ
ಮತ್ತೋ ನ ಚೈತದಮುತೋಽಪಿ ಚ ನಾಹಮನ್ಯಃ .. 4..
ಆಧಾರಯೇ ಕ್ಷಿತಿರಹಂ ಸತತಂ ಪಯೋಽಹಂ
ಸಂಪ್ಲಾವಯೇ ಪರಿಪಚಾಮಿ ಚ ಪಾವಕೋಽಹಂ .
ಆಂದೋಲಯಾಮಿ ಪವನೋಽಹಮಿಹಾವಕಾಶಂ
ಮುಂಚಾಮಿ ಚಾಂಬರಮಹಂ ಸ್ಥಿತಯೇ ಮಮೈವ .. 5..
ಮಾಯಾಮರುದ್ಧಿರಭಿತಃ ಕ್ಷುಭಿತೋ ಭವಾಮಿ
ಬ್ರಹ್ಮಾಂಡಖಂಡನವಬುದ್ಬದಜಾಲಲೋಲಃ .
ಸಂಹೃತ್ಯ ಸರ್ವಮಥ ಶಕ್ತಿತರಂಗಡೋಲಾ-
ಕೇಲಿಕ್ಷಯಾದಹಮಸೌ ಸ್ತಿಮಿತಶ್ಚಿದಬ್ಧಿಃ .. 6..
ಲೋಕಾಸ್ತಿ ವಿಷ್ಣುಪಮುಖಾ ನಿರಯಾವಸಾನಾ
ಯೇ ಸರ್ವ ಏವ ತ (ಇ) ಮೇ ಮಮ ಕೇಲಿರೇಖಾಃ .

ನೈವಾಹಮೇಷು ಮಮ ಕೇತುವಶಂ ವದಂತಿ
ಮದ್ಧಾಮ್ನಿ ನಾರ್ಕಶಶಿನೌ ನ ಚ ಪಾವಕೋಽಯಂ .. 7..
ಯಸ್ಯಾಂ ವಸಾಮಿ ಚ ಸ ಕಿಂ ನನು ನೈವ ಕಾಶೀ
ವಿಶ್ವೇಶ್ವರಃ ಸ ಚ ಯಮೀಶಧಿಯಾ ಸ್ವೈಶಾಮಿ .
ಯದ್ವ್ಯಾಹರಾಮಿ ಸಕಲಂ ಪ್ರಣವಸ್ತದೇವ
ಮುಕ್ತಾಶ್ಚ ತೇ ಸಹಚರಂತಿ ಭಯಾ ಕ್ಷಣಂ ಯೇ .. 8..
ನಿರ್ಬಂಧನೋಽಪಿ ನಿಜರೂಪಮವೇಕ್ಷ್ಯ ಬದ್ಧೋ
ಮುಚ್ಯೇತ್ ಕಿಲೈತದಥ ವೀಕ್ಷ್ಯ ಚ ನಿತ್ಯಮುಕ್ತಃ .
ಧಾಮತ್ರಯಾತಿಚಕಿತೋ ಗತಿಭೋಕ್ತಭೋಗ್ಯ-
ಭೋಗಾನ್ವಯೋಽಸ್ಮಿ ಸ ಪರಃ ಶಿವ ಏವ ಸೋಽಹಂ .. 9..
ಇತ್ಥಂ ಭವಾಬ್ಧಿಮತಿಲಂಘ್ಯ ಭವತ್ಪ್ರಸಾದಾತ್
ಧನ್ಯಸ್ಯ ಮೇ ಯದುದಭೂಚ್ಛಿವಸಾಮರಸ್ಯಂ .
ಆಪಿಂಡವಿಚ್ಯುತಿ ಗುರೋ ಸುಖಮೇತದೀಯಂ
ದಿವ್ಯಂ ತ್ವದಂಘ್ರಿಸರಸೀರುಹನಾತ್ಕರೋತಿ .. 10..
.. ಇತಿ ಶ್ರೀವಿದ್ಯಾಧರ ಚಕ್ರವರ್ತಿರಚಿತಾ ದಶಶ್ಲೋಕೀ ಸಂಪೂರ್ಣಾ ..

Proofread by Aruna Narayanan



Shri Dashashloki

pdf was typeset on July 25, 2021



Please send corrections to sanskrit@cheerful.com

